
जिल्हाधिकारी कार्यालय , पालघर 

विशेष कार्यकारी अधिकारी यांच्या नेमणूका 
अधिसूचना 

क्रमांक गृह / का . १ / टे . ४ / विकाअ / कावि- १८६३ / २०२२. – जिल्हाधिकारी , पालघर , जिल्हा पालघर ह्या निर्णयाद्वारे सोबत 
जोडलेल्या अनुसूचीमध्ये विनिर्दिष्ट केलेल्या पालघर जिल्ह्यातील “ गुणवंत कामगार कल्याण पुरस्कार " प्राप्त खालील व्यक्तींची विशेष 
कार्यकारी अधिकारी म्हणून नियुक्ती करीत आहे . ही नियुक्ती सामान्यतः आदेश निर्गमित केल्याच्या तारखेपासून नमूद व्यक्तींच्या वयाच्या 
७० वर्षापर्यंत चालू राहील अथवा पुढील आदेश होईपर्यंत यापैकी जे आधी घडेल तोपर्यंत अस्तित्वात राहील . तसेच राज्य शासनास / 
जिल्हाधिकारी , पालघर यांना विशेष कार्यकारी अधिकारी यांची ही नियुक्ती वरील कालावधी पूर्ण होण्यापूर्वी केव्हाही , कोणतेही कारण न 
देता संपुष्टात आणण्याचा अधिकार राहील . 

१. विशेष कार्यकारी अधिकारी पुढे उल्लेख केलेली कर्तव्ये पार पाडण्यास सक्षम राहतील 

( एक ) विशेष कार्यकारी अधिकारी म्हणून केलेली नियुक्ती " मानसेवी " असल्यामुळे विशेष कार्यकारी अधिकारी यांना 
कोणतेही मानधन / वेतन / भत्ते अनुज्ञेय असणार नाहीत . 


कागदपत्रे 

( दोन ) विशेष कार्यकारी अधिकारी यांना केवळ कागदपत्रांच्या साक्षांकनाचे अधिकार राहतील व त्यांनी मुळ 
प्रत्यक्ष पाहिल्याशिवाय साक्षांकन करू नये . त्यांनी साक्षांकन करताना विहित रबरी शिक्क्यासह सही करून सही खाली दिनांक नमूद 
करावा . मूळ कागदपत्रांपेक्षा वेगळी माहिती नमूद असलेल्या कागदपत्रांवर विशेष कार्यकारी अधिकारी यांनी साक्षांकन करु नये . 
वेगळी माहिती असलेल्या कागदपत्रांवर जर “ सत्यप्रत " म्हणून साक्षांकन केल्यास त्यामुळे होणाऱ्या सर्व प्रकारच्या परिणामाकरिता 
विशेष कार्यकारी अधिकारी " म्हणून साक्षांकन करणारी व्यक्ती जबाबदार राहील . अशी घटना उघडकीस आल्यास त्या व्यक्तीची 
विशेष कार्यकारी अधिकारी म्हणून करण्यात आलेली नियुक्ती रद्द करण्यात येईल व तो / ती विशेष कार्यकारी अधिकारी म्हणून 
पुनर्नियुक्तीस अपात्र असेल . 


( तीन ) विशेष कार्यकारी अधिकारी म्हणून नियुक्त झालेल्या व्यक्तीची त्यांच्या घरावर / दुकानावर / कार्यालयावर स्वतःच्या 
नावासह “ विशेष कार्यकारी अधिकारी " असा फलक लावावा . तथापि त्यांनी त्यांच्या कुठल्याही वाहनावर “ विशेष कार्यकारी 
अधिकारी " असा उल्लेख करू नये . तसेच त्यांच्या नियुक्तीचा कालावधी संपुष्टात आल्यावर लागलीच त्यांनी सदर फलक काढावेत . 

( १ ) 

महाराष्ट्र शासन राजपत्र असाधारण भाग एक- मध्य उप - विभाग , फेब्रुवारी २५ , २०२३ / फाल्गुन ६ , शके १ ९ ४४ 

( चार ) विशेष कार्यकारी अधिकारी म्हणून नियुक्त झालेल्या व्यक्तींनी “ ओळख परेड " तसेच “ मृत्यूपूर्व जबानी ” यासाठी 
उपस्थित राहू नये . 

( पाच ) विशेष कार्यकारी अधिकारी यांनी “ उत्पन्नाचे प्रमाणपत्र " देऊ नये . 

( सहा ) नियुक्तीचा कालावधी संपुष्टात आल्यानंतर विशेष कार्यकारी अधिकारी यांनी साक्षांकनाचे काम करू नये व सर्व 
साहित्य संबंधित तहसिलदार यांचेकडे तात्काळ परत करावे , अन्यथा ते पुनर्नियुक्तीस अपात्र ठरतील . नियुक्ती कालावधी संपुष्टात 
आल्यानंतर विशेष कार्यकारी अधिकारी याने साक्षांकन केल्याचे निष्पन्न झाल्यास त्यांच्याविरुद्ध फसवणुकीचा गुन्हा नोंदविण्यात येईल . 


( सात ) विशेष कार्यकारी अधिकारी म्हणून नियुक्ती ही नमूद व्यक्तींच्या वयाच्या ७० वर्षांपर्यंत चालू राहिल अथवा पुढील 
आदेश होईपर्यंत यापैकी जे आधी घडेल तोपर्यंत अस्तित्वात राहील व त्यानंतर ती आपोआप संपुष्टात येईल . सदर नियुक्तीच्या 
कालावधीत त्यांनी कोणतीही नियमबाह्य कृती केल्यास किंवा त्यांचेविरुद्ध गुन्ह्याची नोंद आढळल्यास , त्यांना कोणत्याही न्यायालयाने 
नादार ( bankrupt ) जाहीर केले असल्यास , त्याचप्रमाणे कोणत्याही कारणाशिवाय सुद्धा , कोणतीही पूर्वसूचना न देता त्यांची 
नियुक्ती मुदतपूर्व रद्द करण्यात येईल . 


अ.क्र . 

( १ ) 


पालघर , 

दिनांक ७ फेब्रुवारी २०२३ . 


१ 


अनुसूची 


व्यक्तिचे नाव 

( २ ) 

श्री . राजेश रमाकांत वर्तक 


पत्ता 

( ३ ) 


रा . ए / २०४ , लोकमान्य अपार्टमेंट , 
लोकमान्य नगर , पंचायती समोर , 
पालघर , ता . जि . पालघर . 


गोविंद बोडके , 
जिल्हाधिकारी , पालघर . 

